



ဘာသာပြန် စာရေးဆရာ - ဉာဏ်လင်းထွန်း

အချိန်စားသခင်

(စောင်ယူချိန်)

(Chapter 1164 - 1178)

စာစဉ် - ၇၅

အခန်း - ၁၁၆၄
(သွေးချိတ်ပိတ်အဆောင် ...)

"ဒါကို ဘယ်သူက ဖြထားတာလဲ..."

နဂါး အစောင့်အရှောက် စံအိမ်က ခေါင်းဆောင်များလား။ ဒါမှမဟုတ် မီးခိုးရောင်ဝတ်စုံနဲ့ အကြီးအကဲလား။ ဤစာအုပ်ကို အရင်က မည်သူ ဖတ်ဖူးသနည်း။ သူတို့က ဘာကို ဖုံးကွယ်ချင်နေသနည်း။

ဇောင်ယုချန် မျက်မှောင်ကြုတ်ကာ စဉ်းစားနေသော်လည်း နောက်ကွယ်မှ အကြောင်းရင်းကို မသိနိုင်သဖြင့် ထိုကိစ္စကို ထပ်မစဉ်းစားတော့ချေ။

ဇောင်ယုချန်က သွေးစုပ်ကောင်လျို့ဝှက်ချက်များ စာအုပ်မှ အချက်များ အတိုင်း စတင်လေ့လာနေသည်။ သူက အင်မော်တယ် သွေးစုပ်ကောင်များ မူလပုံစံကို သိရှိဖို့နှင့် တိုက်ခိုက်ရန် အချို့အရာများ လိုအပ်သည်။

သွေးချိတ်ပိတ်အဆောင်...

အင်မော်တယ် သွေးစုပ်ကောင်များကို ကိုင်တွယ်သည့် နည်းလမ်းများထဲမှ တစ်ခုမှာ သွေးချိတ်ပိတ်အဆောင်ကို အသုံးပြုခြင်း ဖြစ်သည်။

သွေးချိတ်ပိတ်အဆောင် ခန္ဓာကိုယ်ပေါ်တွင် ကပ်နေပါက အင်မော်တယ် သွေးစုပ်ကောင်များအဖို့ သွေးချိုများကို ဖိနှိပ်သလို ဖြစ်ပြီး အကာအကွယ်မဲ့သွားစေသည်။

သွေးစုပ်ကောင်လျို့ဝှက်ချက် စာအုပ်ထဲတွင် အဆောင်ပုံစံ လေးခု ရှိနေပြီး တစ်ခုကို အခြေခံပြီး အခြား သွေးချိတ်ပိတ်အဆောင်များကို ရေးဆွဲ

နိုင်သည်။

အဆောင်ပုံစံများက တစ်ခုနှင့် တစ်ခု မတူဘဲ နောက်ဆုံးတစ်ခုက အခြားသော အဆောင်များထက် ပိုရှုပ်ထွေးကာ လျှို့ဝှက်ဆန်းကြယ်သည်။

" သွေးချိတ်ပိတ်အဆောင်ကို သုံးတာက အရိုးရှင်းဆုံးနဲ့ အထိရောက်ဆုံးပဲ... တကယ်လို့ ငါသာ သွေးချိတ်ပိတ်အဆောင်တွေ အများကြီး ရေးဆွဲနိုင်ရင် အင်မော်တယ် သွေးစုပ်ကောင်တွေကို ခုခံတိုက်ခိုက်ဖို့က အလွယ်လေးပဲလို့ ပြောလို့ရလောက်ပြီ..."

သို့သော် ဇောင်ယုချန်က ရုတ်တရက် ခေါင်းကို ဖြည်းဖြည်းချင်း ခါယမ်းလိုက်၏။

" သွေးစုပ်ကောင် လျှို့ဝှက်ချက် စာအုပ်အကြောင်းကို ငါ ထုတ်ပြောရင်တောင် သွေးချိတ်ပိတ်အဆောင်တွေ အကြောင်းကို လျှို့ဝှက်ထားဖို့လိုတယ်... အင်မော်တယ် သွေးစုပ်ကောင်တွေသာ အဆောင်တွေ အကြောင်း သိသွားရင် တန်ပြန်ဖို့ နည်းလမ်းရှာမှာ သေချာတယ်... အဆောင်ပြုလုပ်တဲ့ နည်းလမ်းကို လျှို့ဝှက်ထားဖို့ လိုတယ်..."

ထို့နောက် ဇောင်ယုချန်က ပထမဆုံး အဆောင်ကို လေ့လာရန် သူ့စိတ်စွမ်းအားများကို စုစည်းလိုက်သည်။

ဇောင်ယုချန်က အဆောင်ရေးဆွဲခြင်းနှင့် ပြုပြင်ခြင်းနည်းလမ်းကို တစ်ခါမှ မလေ့လာဖူးသော်လည်း သူ့တွင် အခြားသော အရာများကို အလွယ်တကူ သင်ယူနိုင်ရန် လုံလောက်သော စိတ်စွမ်းအား ရှိသည်။

တစ်စုံတစ်ယောက်က စိတ်စွမ်းအား ကောင်းလေ သင်ယူတတ်မြောက်ရန် မြန်လေပင် ဖြစ်သည်။

သွေးချိတ်ပိတ်အဆောင်ကို သန့်စင်ရန် လိုအပ်သည့် ပစ္စည်းများက

အလွန် ထူးခြားသည်။ အဆောင်ရေးဆွဲရန် သူတော်စင် အရိုးများ လိုအပ်ပြီး နတ်ဘုရားသွေးစက်ဖြင့် ရေးဆွဲမှသာ အမြင့်ဆုံး စွမ်းအားကို ရရှိနိုင်သည်။

သူတော်စင်အရိုးနှင့် နတ်ဘုရားသွေးစက်တို့က တန်ဖိုး မဖြတ်နိုင်သည့် ရတနာများပင်။ အထူးသဖြင့် နတ်ဘုရားသွေးတစ်စက်က မြို့တစ်မြို့နှင့် တူညီသော တန်ဖိုးရှိသည်။ ထို့ကြောင့် တစ်စုံတစ်ယောက်က အဆောင်ပြုလုပ်ရန် နတ်ဘုရားသွေးစက်ကို သုံးမည် မဟုတ်ချေ။

သွေးချိတ်ပိတ်အဆောင် တွင်ပါဝင်သည့် ပစ္စည်းများက သူတော်စင်ကလန်များ အတွက် လုံလောက်သည်ထက် ပိုများနေသည်။ ထိုအဆောင်များကို ဖန်တီးဖို့မှာ မဖြစ်နိုင်သလောက်ပင်။

" သွေးချိတ်ပိတ်အဆောင်မှာ သူတော်စင် အရိုးတွေကို သုံးလို့ရတယ်ဆိုတာသာ သိရင် ငါ မိုးပြာနဂါး ဟင်းလင်းပြင် ကမ္ဘာရဲ့ မူလနေထိုင်သူ သိုင်းသူတော်စင် အရိုးတွေကို ယင်ယန်ပန်းချီကားထဲ ထည့်လာမိမှာ သေချာတယ်..."

ဇောင်ယုချန် ဝမ်းနည်းစွာဖြင့် သက်ပြင်းချသည်။

လက်ရှိတွင် တည်နေရာ ရွှေ့ပြောင်းခြင်း အစီအရင်ကို အသုံးပြုပြီး ကြိုးစားလျင်ပင် အသုံးဝင်တော့မည် မဟုတ်ချေ။ စကြာဝဠာက အလွန် ကျယ်ပြောသောကြောင့် သူတို့ သတ်ခဲ့သည့် သိုင်းသူတော်စင်များ ရှိနေသည့် ဂြိုဟ်ကို ရှာရန် မဖြစ်နိုင်ချေ။

ဇောင်ယုချန်က သူတော်စင် အရိုးများကို ရှာတွေ့ခဲ့သည်။ အတိအကျဆိုလျှင် ထိုအရိုးများက သူတော်စင်ဘုရင် အရိုးများပင်။

ထိုသူတော်စင်ဘုရင် အရိုးများက မိုးပြာမီးတောင် ရွှမ်ဂူ ခန္ဓာကိုယ်မှ

ဖြစ်သည်။

သူတော်စင်ဘုရင် အရိုးများနှင့် အခွံတို့က မိုးပြာမီးတောက် ရွှမ်ဂူ၏ တစ်ခုတည်းသော အဖိုးတန် ရုပ်ကြွင်းများပင်။

ဘလက်ကီက သူတော်စင်ဘုရင် အရိုး အချို့ကို အခြားသော အရာများ ပြုလုပ်လိုက်သောကြောင့် သူတို့တွင် အများပြီး ကျန်မနေတော့ချေ။

မိုးပြာမီးတောက် ရွှမ်ဂူအရိုးများက အလွန် မာကျောသည်။ ဇောင်ယုချန် ရှေးဟောင်း အသူရာချောက်ဓားဖြင့် စွမ်းအားများစွာ အသုံးပြုမှသာ ဖြတ်တောက်နိုင်သည်။

နတ်ဘုရားသွေးစက်တွင် ပါဝင်သည့် စွမ်းအားက အလွန် အားကောင်းသောကြောင့် အဆောင်သင်္ကေတ ရေးဆွဲရာတွင် အလွန် သတိထားရန် လိုအပ်သည်။ မဟုတ်လျှင် နတ်ဘုရားသွေးစက်က အဆောင်ကို ပျက်ဆီးသွားစေလိမ့်မည်။

ဇောင်ယုချန်က သူတော်စင်အရိုးပေါ်တွင် အဆောင် သင်္ကေတ ရေးဆွဲရန် ကောင်းကင်ဆက်သွယ် နတ်ဘုရား သစ်ပင်မှ သစ်သားဖြင့် ပြုလုပ်ထားသည့် ကလောင်တံကို ထုတ်ယူသည်။

အဆောင် သင်္ကေတ တစ်ဝက် အရောက်တွင် ဇောင်ယုချန်က သေးငယ်သည့် အမှားတစ်ခုကို ပြုလုပ်ခဲ့ပြီး နတ်ဘုရားသွေးစက်မှ စွမ်းအားက အရိုးစက္ကူကို ထိုးဖောက်သွားသည်။

" ဂျစ်...ဂျစ်..."

အရိုးအဆောင် စက္ကူက ချက်ချင်း ပြာဖြစ်သွားသည်။

ဇောင်ယုချန် နာကျင်စွာ ခံစားလိုက်ရ၏။ ထိုအရာက အရိုးစက္ကူတစ်ခုတည်း ဆုံးရှုံးသွားခြင်း မဟုတ်ဘဲ နတ်ဘုရားသွေးနှစ်စက်လည်း ပါဝင်

နေသည် မဟုတ်လား။

ဇောင်ယုချန်က ဒုတိယ အရိုးစက္ကူကို ထုတ်ကာ ဆက်ရေးဆွဲသည်။

မအောင်မြင်ချေ။

ထပ်မံ ကျရှုံးသွားပြန်သည်။

....

ခုနစ်ကြိမ်ခန့် ကျရှုံးပြီးနောက်တွင် ဇောင်ယုချန် ပထမဆုံး သွေးချိတ်ပိတ် အဆောင်ကို အောင်မြင်စွာ ဖန်တီးနိုင်ခဲ့သည်။

သူက နှဖူးပေါ်မှ ချွေးများ သုတ်ပြီး အသက်ပြင်းပြင်း ရှူလိုက်သည်။ သူက စိတ်လှုပ်နေသော်လည်း အလွန် ပင်ပန်းနေပြီ ဖြစ်သည်။

" သွေးချိတ်ပိတ်အဆောင် တစ်ခု ပြုလုပ်ဖို့ ငါ နတ်ဘုရားသွေးစက် ဆယ့် ငါးစက်တောင် သုံးခဲ့ရတယ်... ဒါက အရမ်းဈေးကြီးတာပဲ...."

ဇောင်ယုချန် မျက်နှာထက်တွင် အပြုံးများက ရပ်တန့်သွားသော်လည်း အဆောင်ကို ကြည့်ပြီး အောင်မြင်မှုကို ခံစားနေမိသည်။

တကယ်တမ်းတွင် အဆောင် သင်္ကေတရေးဆွဲရန် နတ်ဘုရားသွေးစက် သုံးစက်သာ လိုသော်လည်း မအောင်မြင်ခဲ့သောကြောင့် နတ်ဘုရားသွေး စက်များ လောင်ကျွမ်းသွားခဲ့ခြင်း ဖြစ်သည်။

မအောင်မြင်သည့် အချိန်တိုင်းတွင် ဇောင်ယုချန် နှလုံးသားထဲမှ နာကျင် စွာ ခံစားနေရ၏။

" ငါပထမဆုံး အကြိမ် အောင်မြင်သွားပြီဆိုတော့ နောက်ထပ် အောင်မြင် ဖို့ ရာခိုင်နှုန်းများသွားပြီ..."

ထို့နောက် သူက အရိုးစက္ကူအဆောင် ဆယ်ရွက်ကို ထုတ်ယူပြီး ဘေးတွင် စုပုံထားကာ ဆက်လက် ရေးဆွဲသည်။

သူက အရိုးစက္ကူအဆောင် ဆယ်ရွက်မှ နောက်ထပ် သုံးခုကို ဖန်တီးနိုင်ခဲ့သည်။

သို့သော်လည်း အောင်မြင်မှုက ကျေနပ်စရာမကောင်းသောကြောင့် သူက ဆက်လက် လေ့ကျင့်နေသည်။

အချိန်ကြာလာသည်နှင့် အမျှ ဇောင်ယုချန် လက်ထဲတွင် သွေးချိတ်ပိတ် အဆောင် အခု သုံးဆယ် ရှိလာပြီး အောင်မြင်သည့် ရာခိုင်နှုန်းကလည်း ငါးဆယ် ရာခိုင်နှုန်းထိ တိုးမြင့်လာသည်။

ထိုသွေးချိတ်ပိတ်အဆောင်က ပထမအဆင့် သွေးချိတ်ပိတ်အဆောင်သာ ဖြစ်သည်။

ဒုတိယအဆင့်တွင် အဆောင်များကို မီးသို့မဟုတ် လျှို့ဝှက်ကျင့်စဉ်ဖြင့် သန့်စင်ပြီး ထွတ်မြတ်ချီများ ထည့်သွင်းရန် လိုသည်။ ထိုမှသာ အဆောင်များမှ စွမ်းအားကို အသုံးပြုနိုင်ပေမည်။

ဇောင်ယုချန်က သူဖန်တီးထားသည့် သွေးချိတ်ပိတ်အဆောင် သုံးဆယ်ကို သန့်စင်ပြီး သိုလှောင် လက်စွပ်ထဲသို့ ထည့်သွင်းသည်။ ထို့နောက် သွေးစုပ်ကောင်လျှို့ဝှက်ချက်များ စာအုပ်မှ ဒုတိယ ချိတ်ပိတ်အဆောင်ကို စတင် လေ့လာသည်။

ဒုတိယချိတ်ပိတ်အဆောင်တွင် ရေးဆွဲထားသည့် သင်္ကေတများက ပထမ အဆောင်ထက် အဆပေါင်းများစွာ ပိုရှုပ်ထွေးသည်။ ထိုသင်္ကေတများကို ကြည့်ရှုဖြင့်ပင် ဇောင်ယုချန် ခေါင်းကိုက်လာသည်။

" ဒုတိယ သွေးချိတ်ပိတ် အဆောင်က အင်မော်တယ် သွေးစုပ်ကောင် သူတော်စင်တွေကို တိုက်ခိုက်ဖို့ အသုံးပြုတာ... ငါ ဒီလို အရာမျိုး တစ်ခု ဖန်တီးဖို့တောင် အတော်လေး အလှမ်းဝေးတယ်..."

ဒုတိယသွေးချိတ်ပိတ်အဆောင်က ပို၍ ကုန်ကျစရိတ်များသည်။ ထိုအရာ ပြုလုပ်ရန် သူတော်စင် အရိုးများ လိုအပ်ပြီး သင်္ကေတရေးဆွဲရန် နတ် ဘုရားသွေး ဒါဇင်ပေါင်းများစွာ လိုအပ်သည်။

ဇောင်ယုချန်က နတ်ဘုရားသွေးစက် နှစ်ရာကျော် ထုတ်ယူခဲ့သည်။

သူက ဒုတိယ သွေးချိတ်ပိတ်အဆောင်ကို ရေးဆွဲရင်း နတ်ဘုရားသွေး စက်များ အားလုံးကို သုံးလိုက်ရတော့မည်လော။

ဇောင်ယုချန်က ဘလက်ကီကို သွေးချိတ်ပိတ် အဆောင် လေးခုစလုံး လေ့လာရန် ပြောလိုက်သည်။

ဘလက်ကီက အဆောင်ရေးဆွဲရာတွင် ပိုတော်သောကြောင့် ဒုတိယ အဆောင်ကို ရေးဆွဲနိုင်သည် မဟုတ်ပါလား။

သွေးချိတ်ပိတ်အဆောင်များကို လေ့လာပြီးနောက် ဘလက်ကီက...

" သွေးချိတ်ပိတ်အဆောင်မှာ အဆင့်လေးဆင့်ရှိတယ်... ပထမအဆောင် က တစ်ပိုင်းသူတော်စင် အင်မော်တယ် သွေးစုပ်ကောင်တွေကို တိုက်ခိုက်ဖို့ သုံးနိုင်တယ်... ဒုတိယ အဆောင်က အင်မော်တယ်သွေးစုပ်ကောင် သူတော်စင်တွေကို တိုက်ခိုက်ဖို့ သုံးနိုင်တယ်... တတိယ အဆောင်က အင် မော်တယ် သွေးစုပ်ကောင် သူတော်စင် ဘုရင်အဆင့်ကို တိုက်ခိုက်ဖို့ သုံး တယ်... စတုတ္ထအဆောင်က..."

ဘလက်ကီ မျက်လုံးများ တောက်ပလာပြီး...

" စတုတ္ထအဆောင်က အင်မော်တယ်သွေးစုပ်ကောင်တွေရဲ့ သွေးအင်ပါ ယာကို နှိမ်နှင်းနိုင်တယ်... ငါသာ သွေးချိတ်ပိတ်အဆောင် လေးခုစလုံးကို ရေးဆွဲနိုင်ရင် အင်မော်တယ်သွေးစုပ်ကောင်တွေနဲ့ တိုက်ခိုက်တာက ကစား သလို ဖြစ်သွားမှာ သေချာတယ်..."

ဇောင်ယုချန်က စိတ်မရှည်စွာ ပြောသည်။

" အဲ့လောက် မလွယ်ဘူး... တစ်ပိုင်းသူတော်စင် အင်မော်တယ် သွေးစုပ်ကောင်တွေကို တိုက်ခိုက်နိုင်တဲ့ အဆင့်တစ် သွေးချိတ်ပိတ် အဆောင်ကတောင် စွမ်းအား အများကြီးလိုတယ်... သာမန် အဆောင် ရေးဆွဲတဲ့ လူတွေက အဲ့တာကို ရေးဆွဲနိုင်မှာ မဟုတ်ဘူး.. သူတော်စင် အဆင့် သွေးချိတ်ပိတ်အဆောင်နဲ့ သူတော်စင်ဘုရင်အဆင့် သွေးချိတ်ပိတ် အဆောင်တွေ အားလုံးက ကုန်ကျစရိတ်အရမ်းကြီးတယ်... ပြိုင်ဘက်ကင်း သူတော်စင်အဆင့် သွေးချိတ်ပိတ်အဆောင်သာ ဆိုရင် ငါတို့ ဆက်ပြီး ရှင်သန်နိုင်မှာ မဟုတ်တော့ဘူး..."

ပြိုင်ဘက်ကင်း သူတော်စင်အဆင့် သွေးချိတ်ပိတ်အဆောင် ပြုလုပ်ရန် နတ်ဘုရား အရိုး စက္ကူများ လိုအပ်ပြီး နတ်ဘုရား သွေးစက်များစွာ ကုန်ကျ မည် ဖြစ်သည်။

ပိုအရေးကြီးသည့်မှာ ထိုအဆင့် သွေးချိတ်ပိတ်အဆောင်ကို စိတ်စွမ်းအင် ပြိုင်ဘက်ကင်း သူတော်စင်အဆင့် ဖြစ်နေသည့် သင်္ကေတရေးဆွဲသူကသာ ပြုလုပ်နိုင်သည်။

ကန်လန်ကမ္ဘာတွင် စိတ်စွမ်းအင် ပြိုင်ဘက်ကင်း သူတော်စင်အဆင့်သို့ ရောက်နေသည့် အဆောင်ရေးဆွဲသူများကလည်း သူတို့ စိတ်စွမ်းအား မည် သည့် အဆင့် ရောက်နေကြောင်း ထုတ်မပြောကြချေ။

ဇောင်ယုချန်က...

" မင်း သူတော်စင်အဆင့် သွေးချိတ်ပိတ်အဆောင် ရေးဆွဲနိုင်လား.."

သွေးနတ်ဘုရားဂိုဏ်းမှ အင်မော်တယ်သွေးစုပ်ကောင် သူလျှိုများကို တိုက်ခိုက်ရန် သူတော်စင်အဆင့် သွေးချိတ်ပိတ်အဆောင်များ လိုအပ်

သည်။

" ငါ့ကို နတ်ဘုရားသွေးစက် ဘယ်လောက် ပေးနိုင်လဲ..." ဘလက်ကီက မေးသည်။

ဇောင်ယုချန်က မြေအောက်ကမ္ဘာမှ နတ်ဘုရားသွေးစက်အိုင်ကို ရရှိခဲ့သည်။ သို့သော် သူက သူ့ခန္ဓာကိုယ်ကို သန့်စင်ရန်အတွက် ထိုထဲမှ အစိတ်အပိုင်း အနည်းငယ်ကို အသုံးပြုခဲ့ရသည် မဟုတ်လော။ အနာဂတ်တွင် သူတော်စင် တစ်ယောက် ဖြစ်လာပါက သူ့အတွက် အများကြီး ပိုလိုအပ်သည်။

ထို့ကြောင့် သူပေးနိုင်သည့် နတ်ဘုရားသွေးစက်က အများကြီး မဟုတ်ချေ။

" ငါမင်းကို နတ်ဘုရားသွေးစက် နှစ်ထောင်ပေးမယ်..." ဇောင်ယုချန်က ပြောသည်။

ဘလက်ကီက ခေါင်းညိတ်ပြသည်။

" ငါကြိုးစားကြည့်မယ်... အောင်မြင်ဖို့ကတော့ အာမမခံနိုင်ဘူး..."

ဘလက်ကီက ဝင်္ကပါ ပြုလုပ်ခြင်း၊ လက်နက်သန့်စင်ခြင်း၊ လက်နက်ပြုလုပ်ခြင်းနှင့် သာရဲထိန်းချုပ်ခြင်းတို့တွင် ကျွမ်းကျင်သည်။ သို့သော် အဆောင်ရေးဆွဲခြင်းတွင် အနည်းငယ်သာ ကျွမ်းကျင်သည်။

ထို့ကြောင့် သူတော်စင်အဆင့် သွေးချိတ်ပိတ်အဆောင် ပြုလုပ်ရန် အာမမခံနိုင်ကြောင်း ပြောခဲ့သည်။

ဘလက်ကီက အဆောင်မရေးဆွဲမှီ သုံးရက်အလိုကတည်းက ထိုအရာများ အားလုံးကို သေချာလေ့လာခဲ့သည်။ ထို့နောက် ဆယ်ကြိမ်မက ကြိုးစားခဲ့သော်လည်း မအောင်မြင်ခဲ့ချေ။

" မင်း အဲ့တာကို လုပ်နိုင်လား... မလုပ်နိုင်ဘူးလား..."

ဇောင်ယုချန်က နတ်ဘုရားသွေးစက်များနှင့် အရိုးများ လောင်ကျွမ်းနေသည်ကို မြင်ပြီး နာကျင်နေမိသည်။

" သူတော်စင်အဆင့် သွေးချိတ်ပိတ်အဆောင် ရေးဆွဲတာက တစ်ပိုင်း သူတော်စင် အဆောင်ထက် ပိုခက်ခဲတယ်... သူတို့ကို ရေးဆွဲဖို့ဆိုတာ မလွယ်ဘူး..."

ဘလက်ကီက သွေးစုပ်ကောင်လျို့ဝှက်ချက်များ စာအုပ်ကို ဆက်ပြီး လေ့လာနေသည်။

ထို့နောက် သူက လေ့လာနေသည့် အချိန်မှာပင် နတ်ဘုရားသွေးစက် တစ်ထောင်ကို လောင်ကျွမ်းစေခဲ့သည်။

နတ်ဘုရားသွေးစက်များက မြင့်မားသည့် ဈေးနှုန်းဖြင့် ရောင်းချနိုင်သော်လည်း ရက်အနည်းငယ်အတွင်း ဘလက်ကီက နတ်ဘုရားသွေးစက် တစ်ထောင်ကို ဖြုန်းတီးခဲ့သည်။ အလယ်ခေတ် တစ်လျှောက်လုံးပင် ထိုကဲ့သို့ ဖြုန်းတီးနိုင်သူ မရှိချေ။

ဇောင်ယုချန်က ဘလက်ကီ ကျရှုံးနေသည်ကို မကြည့်နိုင်တော့သောကြောင့် သူ့ ကျောင်းတော်ဘက် ထွက်လာ၏။

သူက ဘလက်ကီကို ချန်ထားခဲ့ပြီး ကျောင်းရှိချီကို ခေါ်ခဲ့သည်။

ကျောင်းရှိချီ၏ စိတ်စွမ်းအားက အဆင့် လေးဆယ့်ကိုး အထွတ်အထိပ်တွင် ရှိပြီး သူတော်စင် ဖြစ်လာရန် ခြေတစ်လှမ်းသာ လိုသည်။ သူက အလင်းတော်ဂိုဏ်းတွင်လည်း စီနီယာ တစ်ယောက် ဖြစ်လာခဲ့သည်။

ကျောင်းရှိချီက ဇောင်ယုချန်ကို နှုတ်ဆက်ပြီး...

" သခင် မင်းဘာများ လိုအပ်လို့လဲ..."

ဇောင်ယုချန်က...

" ငါယင်ယန်ပန်းချီကားထဲမှာ ခဏလောက်နေဖို့ လိုသေးတယ်... မင်း
သွေးနတ်ဘုရားဂိုဏ်းကို သွားပြီး ဂိုဏ်းအခြေအနေကို လေ့လာခဲ့...
နောက်ပြီး အမှောင်ကောင်းကင်နန်းတော်ကို ဘယ်သူ အုပ်ချုပ်နေလဲဆို
တာနဲ့ ဘုရင်တွေရဲ့ အချက်အလက်တွေကိုပါ ရှာလာခဲ့... အသေးစိတ်သိရ
ရင် ပိုကောင်းတယ်..."

" ဟုတ်ကဲ့ သခင်..."

ကျောင်းရှိချီက ကျမ်းစာလိပ်ကမ္ဘာထဲမှ ထွက်ခွာသွားသည်။

အမှောင်ကောင်းကင်နန်းတော် က သွေးနတ်ဘုရားဂိုဏ်းကို ဦးဆောင်
သည့် ကောင်းကင်နန်းတော် ဖြစ်သည်။ ထိုနန်းတော်တွင် သွေးနတ်ဘုရား
ဂိုဏ်းခေါင်းဆောင် နေထိုင်ပြီး အဆုံးမစမဲ့ အသူရာချောက်ကို ကာကွယ်ရန်
တာဝန်ရှိသည်။

ယခုလို အရေးကြီးသည့် အခြေအနေတွင် သွေးနတ်ဘုရားဂိုဏ်း
ခေါင်းဆောင် အဖြစ် အပြင်မှ လူတစ်ယောက်ကို တာဝန်ပေးရန် မည်သို့
ဖြစ်နိုင်မည်နည်း။

ဇောင်ယုချန်က အမှောင်ကောင်းကင်နန်းတော်ထဲရှိ စီနီယာများထဲတွင်
သူလျှို့များ ရှိနေသည်ဟု သံသယဝင်နေမိသည်။
